

సేవ యొక్క శుభాకాంక్షలు ఇస్తున్నారు. దేశ విదేశాల సేవ యొక్క సమాచారం లభిస్తుంది. ప్రతీ ఒక్క బిడ్డ తమ మనస్సు యొక్క సత్యమైన సమాచారాన్ని కూడా ఇస్తున్నారు. విశేషంగా విదేశీయుల ఉత్తరాలు ఎక్కువ వస్తాయి. సేవాసమాచారాన్ని ఇచ్చే పిల్లలకు శుభాకాంక్షలు కూడా మరియు వెనువెంట స్వసేవ మరియు విశ్వసేవలో సఫలత భవ! అనే వరదానం కూడా ఇస్తున్నారు. స్వపురుషార్థం యొక్క సమాచారం ఇచ్చేవారికి బాబా ఇచ్చే వరదానం ఏమిటంటే సత్యమైన మనస్సుతో బాబాని ఎలాగైతే రాజీ చేసుకుంటున్నారో అదేవిధంగా స్వయాన్ని కూడా స్వయం యొక్క సంస్కారాలతో, సంఘటనతో రహస్యముక్తులై రాజీగా ఉండండి. ఒకరికొకరి సంస్కారాల రహస్యాన్ని కూడా తెలుసుకోవాలి. పరిస్థితులను కూడా తెలుసుకోవాలి ఇదే రాజయుక్త స్థితి. సత్యమైన మనస్సుతో మీ లెక్కాచారాన్ని బాబాకి చెప్పాలి. స్నేహపూర్వక ఆత్మిక సంభాషణ యొక్క ఉత్తరాలు వ్రాయటం అంటే వెనుకటిని అన్నీ సమాప్తి చేసుకోవటం. స్నేహపూర్వక ఆత్మిక సంభాషణ సదా సమీపతను అనుభవం చేయిస్తుంది. మీ ఉత్తరాలకు జవాబు ఇదే.

ఉత్తరాలు రాయటంలో విదేశీయులు చాలా తెలివైనవారు. త్వరత్వరగా వ్రాసేస్తారు. భారతవాసీయులు కూడా పెద్ద పెద్ద లెటర్స్ రాయటం మొదలుపెట్టకండి, బాబా చెప్పారు కదా - ఓ.కె. (బాగానే ఉన్నాం) అని రెండు వాక్యాలలో ఉత్తరం వ్రాయండి. సర్వీస్ సమాచారం అయితే రాయండి మిగతాదంతా ఓ.కె. దీనిలోనే అన్నీ వచ్చేస్తాయి. ఈ ఉత్తరం చదవటం మరియు వ్రాయటం కూడా సహజం. ఓ.కెగా లేకపోతే మాత్రం ఓ.కె అని వ్రాయకండి. ఓ.కె. అయిన తర్వాత వ్రాయండి. ఉత్తరం చదవటానికి కూడా టైమ్ పడుతుంది కదా! ఏ కార్యం చేసినా కానీ చిన్నదిగా ఉండాలి మరియు మధురంగా ఉండాలి. చదివినవారికి సంతోషంగా ఉండాలి కదా. అందువలన రామకథలు వ్రాసి పంపకండి. అర్థమైందా! సమాచారం అంతా ఇవ్వాలి కానీ ఇచ్చే పద్ధతి కూడా నేర్చుకోవాలి.

శుభభాషన, శుభకామనల సూక్ష్మసేవ యొక్క గొప్పతనం తెలుసుకునేవారందరికీ, మహాన్ ఆత్మలకి బాప్ దాదా యొక్క ప్రിയస్థుతులు మరియు నమస్తే.

**స్వమానం ద్వారానే సన్మానం (గౌరవం) యొక్క ప్రాప్తి..... 1-12-89**

ఈరోజు బాప్ దాదా నలువైపుల ఉన్న స్వమానధారి పిల్లలను చూస్తున్నారు. స్వమానంలో ఉండే స్వమానధారులకే కల్పమంతా సన్మానం లభిస్తుంది. ఒక్క జన్మ స్వమానధారి, కల్పమంతా సన్మానధారి. రాజ్యాధికారులు కనుక మీ రాజ్యంలో కూడా ప్రజల ద్వారా సన్మానం లభిస్తుంది. అర్థకల్పం భక్తులు ద్వారా సన్మానం పొందుతారు. ఇప్పటి ఈ అంతిమజన్మలో కూడా భక్తుల ద్వారా దేవాత్మ లేదా శక్తిరూపంలో సన్మానాన్ని వింటున్నారు లేదా చూస్తున్నారు. ఎంతో దయతో, ప్రేమతో ఇప్పటి వరకూ కూడా సన్మానం ఇస్తున్నారు. ఇంత క్రేష్ట భాగ్యాన్ని ఎలా పొందారు? కేవలం ఒకే విషయం యొక్క త్యాగం ద్వారా ఈ భాగ్యం లభించింది. ఏమి త్యాగం చేసారు? దేహ అభిమానాన్ని త్యాగం చేసారు ఎందుకంటే దేహాభిమానాన్ని త్యాగం చేయకుండా స్వమానంలో స్థితిలు కాలేరు. ఈ త్యాగానికి ఫలితంగా భాగ్యవిధాత అయిన భగవంతుడు ఈ భాగ్యాన్ని వరదానంగా

ఇచ్చారు. రెండవవిషయం ఏమిటంటే స్వయంగా బాబా పిల్లలైన మీకు స్వమానాన్ని ఇచ్చారు. బాబా తన పిల్లలను చరణాల యొక్క దాసదాసీల నుండి శిరో కిరీటాలుగా చేశారు. ఎంత గొప్ప స్వమానాన్ని (గౌరవం) ఇచ్చారు. ఇలా స్వమానాన్ని ప్రాప్తింప చేసుకునే పిల్లలకు బాబా కూడా సన్మానిస్తారు. బాబా పిల్లలను సదా తన కంటే ముందు ఉంచుతారు. సదా పిల్లల యొక్క గుణాలను పాడుతూ ఉంటారు. ప్రతి రోజూ దయతో లేదా ప్రేమతో మనకి ప్రియస్మృతులు చెప్పటానికి పరంధామం నుండి సాకారవతనానికి వస్తారు. అక్కడి నుండి వంపించటం లేదు వచ్చి చెప్తున్నారు. రోజూ ప్రియస్మృతులు లభిస్తున్నాయి కదా! ఇంత శ్రేష్టసన్మానాన్ని మరెవ్వరూ ఇవ్వలేరు. స్వయం బాబాయే సన్మానం ఇచ్చారు అందుకే అవినాశి సన్మానానికి అధికారి అయ్యారు. అంత శ్రేష్ట భాగ్యాన్ని అనుభవం చేసుకుంటున్నారా? స్వమానం మరియు సన్మానం రెండింటికీ పరస్పర సంబంధం ఉంది.

స్వమానధారి పిల్లలు తమకు ప్రాప్తించిన స్వమానంలో ఉంటూ స్వమానం యొక్క సన్మానంలో కూడా ఉంటారు మరియు ఇతరులతో కూడా సన్మానంతో మాట్లాడతారు, సంబంధ సంపర్కాలలోకి వస్తారు. స్వ సన్మానం అంటే స్వయానికి సన్మానం ఇచ్చుకోవటం. ఏవిధంగా అయితే బాబాకి విశ్వంలోని సర్వాత్మల ద్వారా సన్మానం పొందుతారు కదా! ప్రతి ఒక్కరు గౌరవం ఇస్తారు కానీ బాబాకి ఎంత గౌరవం లభిస్తుందో పిల్లలకు కూడా అంతే గౌరవాన్ని ఇస్తారు. ఇవ్వని వారు దేవతగా కాలేరు. అనేకజన్మలు దేవతగా అవుతున్నారు మరియు అనేకజన్మలు దేవతారూపంలో పూజింపబడతారు. ఒక జన్మ బ్రాహ్మణులుగా అవుతున్నారు కానీ అనేక జన్మలు దేవతారూపంలో రాజ్యం చేస్తున్నారు లేదా పూజ్యులుగా అవుతున్నారు. దేవత అంటే ఇచ్చేవారు. ఈ జన్మలో సన్మానం ఇవ్వకపోతే దేవతగా ఎలా అవుతారు? అనేక జన్మలు సన్మానాన్ని ఎలా పొందుతారు? తండ్రిని అనుసరిస్తున్నారా? సాకార స్వరూపంలో బ్రహ్మబాబాని చూశారు కదా - సదా స్వయాన్ని విశ్వసేవాధారిగా, పిల్లల సేవాధారిగా పిలవబడేవారు మరియు పిల్లలను యజమానిగా చేశారు. యజమానులకు సలాం చేసేవారు. చిన్న పిల్లలకు కూడా సదా గౌరవంతో స్నేహాన్ని ఇచ్చేవారు, వీరు కాబోయే విశ్వకళ్యాణకారులు అనే భావనతో చూసేవారు. కుమారీ, కుమారులను అంటే యువస్థితిలో ఉండేవారిని విశ్వంలో గొప్ప గొప్ప ప్రసిద్ధ ఆత్మలకి కూడా శపథం చేసేవారు వీరు, ఆసంభవాన్ని సంభవం చేసేవారు, మహాత్మల శిరస్సుని వంచేలా చేసేవారు, పవిత్రాత్మలు అనే సన్మానభావనతో చూసేవారు. తన కంటే కూడా అద్భుతం చేసే మహానాత్మలుగా భావించి గౌరవించేవారు. అదేవిధంగా వృద్ధులను కూడా సదా అనుభవీ ఆత్మలుగా, తనలాంటివారిగా చూసేవారు, బంధనాలలో ఉన్నవారిని నిరంతరం బాబా స్మృతిలో ఉండే నెంబర్వన్ ఆత్మలు అనే సన్మానంతో చూసేవారు. అందువలనే నెంబర్వన్ అవినాశి సన్మానానికి అధికారి అయ్యారు. రాజ్య సన్మానంలో కూడా నెంబర్వన్ విశ్వమహారాజు మరియు పూజ్యరూపంలో కూడా బాబా పూజ తర్వాత మొదట లక్ష్మీనారాయణుల పూజే జరుగుతుంది. అంటే రాజ్య సన్మానం, మరియు పూజ్యసన్మానం రెండింటిలో నెంబర్వన్ అయిపోయారు. ఎందుకంటే సర్వులకి స్వమానాన్ని, సన్మానాన్ని ఇచ్చారు. వారు సన్మానం ఇస్తే నేను ఇస్తాను అని అనుకునేవారు కాదు. సన్మానం ఇచ్చేవారు నిందించేవారిని కూడా తమ మిత్రులుగా భావిస్తారు. కేవలం సన్మానం ఇచ్చేవారినే తమవారిగా భావించరు, నింద చేసేవారిని కూడా తమవారిగా భావిస్తారు. ఎందుకంటే ప్రపంచం

అంతా మన పరివారమే. సర్వాతలకి ఆధారం బ్రాహ్మణాత్మలైన మీరే. ఈ శాఖలన్నీ అంటే భిన్న భిన్న ధర్మాత్మలు అందరూ ముఖ్య కాండం అయిన మీ నుండే వచ్చారు. అంటే అందరూ మనవారే కదా! ఈవిధంగా స్వమానధారి ఆత్మ సదా స్వయాన్ని మాస్టర్ రచయితగా భావించి సర్వులకి సన్మానం ఇచ్చే దాత అవుతారు. సదా స్వయాన్ని ఆది దేవ బ్రహ్మ యొక్క ఆది రత్నం లేదా ఆది పాత్రధారిగా భావిస్తున్నారా? ఇంత నషా ఉందా? చిన్నవారికి, వృద్ధులకి, యువకులకి సన్మానం ఎలా ఇవ్వాలి అందరూ విన్నారా? ఆది పిత బ్రహ్మ మనల్ని అంత సన్మానంతో చూసారంటే ఎంత నషా ఉండాలి. కనుక ఆది ఆత్మ ఏ క్రేష్ట దృష్టితో చూసిందో అదేవిధంగా క్రేష్ట సృష్టి అనే స్థితిలో ఉంటాము అని సదా స్మృతిలో ఉంచుకోండి. ఇలా మీకు మీరు ప్రతిజ్ఞ చేసుకోండి. ప్రతిజ్ఞలు అయితే చేస్తూ ఉంటారు కదా! మాటతో, మనస్సుతో కూడా ప్రతిజ్ఞ చేస్తారు మరియు వ్రాసి కూడా ఇస్తారు కానీ మరలా మర్చిపోతారు కూడా. అందువలనే ప్రతిజ్ఞ యొక్క లాభాన్ని పొందలేకపోతున్నారు. స్మృతి ఉంచుకుంటే లాభం పొందుతారు. అందరూ స్వయాన్ని పరిశీలించుకోండి - ఎన్నిసార్లు ప్రతిజ్ఞ చేసాను? ఎన్నిసార్లు నిలబెట్టుకున్నాను? నిలబెట్టుకోవటం వస్తుందా లేక కేవలం ప్రతిజ్ఞ చేయటమే వస్తుందా? లేక అప్పుడప్పుడు ప్రతిజ్ఞ చేసేవారిగా, అప్పుడప్పుడు నిలబెట్టుకునేవారిగా మారుతూ ఉన్నారా?

టీచర్స్ ఏమని భావిస్తున్నారు? నిలబెట్టుకునేవారి జాబితాలోనే ఉన్నారు కదా! టీచర్స్ ని బాబా సదా తన తోటి శిక్షకులు అని అంటారు. తోడుగా ఉండేవారి విశేషత ఏమి ఉంటుంది? సమానమైనవారే తోడుగా ఉంటారు. బాబా ఎప్పుడైనా మారతారా ఏమిటి? టీచర్స్ కూడా ప్రతిజ్ఞ మరియు లాభం రెండింటినీ సమానంగా ఉంచుకునేవారు. ప్రతిజ్ఞలు ఎక్కువ మరియు లాభం తక్కువ దీనిని సమానత అనరు. ఎవరైతే రెండింటినీ సమానంగా ఉంచుకుంటారో వారికి వరదాత బాబా ద్వారా వరదానాలు లేదా ఆశీర్వాదాలు లభిస్తాయి. వారు సదా ధృఢసంకల్పంతో కర్మలో సఫలతాపూర్వకంగా అవుతారు. తోడుగా ఉండే శిక్షకుల విశేష కర్మ ఇదే, సంకల్పం మరియు కర్మ సమానంగా ఉంటాయి. సంకల్పం క్రేష్టంగా మరియు కర్మ సాధారణంగా ఉంటే దానిని సమానత అని అనరు. కనుక టీచర్స్ స్వయాన్ని బాబాకి తోడుగా ఉండే శిక్షకులుగా అంటే బాప్ సమాన శిక్షకులు అనే స్మృతితో సమర్థంగా అయ్యి నడవండి. టీచర్స్ యొక్క ధైర్యం చూసి బాప్ దాదాకి సంతోషంగా ఉంటుంది. ధైర్యం పెట్టుకుని సేవకి నిమిత్తమయ్యారు కదా! కానీ ఇప్పుడు ధైర్యమైన టీచర్ బాప్ సమాన శిక్షకులు కాగలరు అని ఈ నూత్నిని సదా జ్ఞాపకం ఉంచుకోండి. దీనిని ఎప్పుడూ మరిచిపోకూడదు. సమానంగా అవ్వాలనే లక్ష్యం ఉన్నప్పుడు స్వతహాగానే బాప్ దాదా మీ ఎదురుగా ఉంటారు మరియు తోడుగా ఉంటారు. మంచిది.

నలువైపుల ఉన్న స్వమానధారి నుండి సన్మానధారి అయిన పిల్లలను బాప్ దాదా తన నయనాల ఎదురుగా చూస్తూ సన్మాన దృష్టితో ప్రియస్మృతులు ఇస్తున్నారు. సదా రాజ్యసన్మానం మరియు పూజ్య సన్మానంలో సమానంగా ఉండే సాతీ అయిన పిల్లలకు ప్రియస్మృతులు మరియు నమస్కే.